

## દીવડો, ‘દાદા’એ પ્રગટાયો

દીવડો, ‘દાદા’એ પ્રગટાયો એ દીવડો;

અમ્મર થાયે રે. – દીવડો....

ઈ રે પરકાશમાં મા’ત્મા થઈને, ગોઠવણી કરવા માંડ;

પાડોશીની જેમ ઘરમાં રહીને, કચરો કાઢ નિષ્કામ.

જીવડો, દૃષ્ટાને દરશાયો એ જીવતો;

મરતો થાયે રે.

ઈન્દ્રિયસુખની ‘ફોરીન’ બજારે, નવી ખરીદી બંધ;

કપાય લૂંટયાં ભારત મોઝારે, નિકાલે ઊકલે તંત.

ચોપડો, શુદ્ધાત્મે જ ભરાતો ઈ પંડે;

જાણતલ થાયે રે.

પુદ્ગલ અવસ્થા પરિવર્તનશીલ, આત્મા કાયમી સ્થિર;

પુણ્ય ને પાપ બે ઉદય દેડે, બૂઝીને સીઝતાં વીર.

વીરડો, રણ-રસ્તામાં પાયો એ ઘૂંટડો;

સીઝતો જાયે રે.

ચતુર્ગતિમાં ‘મેટર’ની વચ્ચે, ચેતન જુદું જ છે;

‘દાદા’ને રોજજેય ભાવથી પ્રાર્થો, હવે તો છૂટવું જ છે.

ભવડો, “જ્ઞાની” એ છોડાવ્યો, ભમરડો;

નિર્ભ્રમ થાયે રે.

એ દીવડાને બુઝાવી દેવાં, આંધિયું આવી કાંઈ;

રોકડા કુબેર ચુકાવે દેવા, જીવતાં જ સમાધિ માંઈ.

દીવડો, ઝગમગતો છે જી, હોવ્વે;

’ગિયારમું આશ્ચર્ય દેખાય રે. – દીવડો....

